

नवी मुंबई महानगरपालिका

महानगरपालिका सचिव कार्यालय, नवीन मुख्यालय, 3 रा मजला, बेलापूर, नवी मुंबई 400 614.

-: सर्वसाधारण सभेची नोटीस :-

दिनांक 12/04/2016.

नवी मुंबई महानगरपालिकेची **एप्रिल महिन्याची सर्वसाधारण सभा, बुधवार, दिनांक 20 एप्रिल 2016 रोजी सकाळी 11.00 वाजता** बेलापूर, भुखंड क्रमांक 01, सेक्टर 15ए, नवी मुंबई महानगरपालिका, नवीन मुख्यालय येथील 5 व्या मजल्यावरील **राजमाता जिजाऊ सभागृह** येथे खालील विषयांवर विचार करण्यासाठी भरेल :-

<p>1. स्थायी समिती सदस्य पदाच्या रिक्त्या होणा-या 8 जागांवर नामनिर्देशनाद्वारे नियुक्ती करणे.</p> <p>2. इतिवृत्त कायम करणे.</p> <p>3. प्रश्नोत्तरे.</p> <p>आयुक्तांकडील प्रस्ताव :</p> <p>4. बेलापूर गाव ते आयकर कॉलनी जोडणा-या रेल्वे क्रॉसिंगवर पादचारी पुल (Footover bridge) बांधणे.</p> <p>5. नेरुळ से. 19(अ) येथील वंडरपार्क मधील हिरवळीची जागा वापराच्या शुल्काबाबत.</p> <p>6. नवी मुंबई महानगरपालिका कार्यक्षेत्रातील किऑक्स/दुकान-गाळे / कार्यालये 05 वर्षाकरीता परवानगी व अनुज्ञा (लिव्ह अॅन लायसन्स) तत्वावर देणे.</p> <p>7. महापालिका सचिव विभागाकरिता Risograph Digital Duplicator/Copy Printer मशिनसाठी इंक कार्टेज व मास्टर रोलचा पुरवठा करणे.</p> <p>8. नवी मुंबई महानगरपालिकेच्या विविध विभागांकरिता कार्यालयीन फर्निचर खरेदी करणे.</p> <p>9. नवी मुंबई महानगरपालिकेच्या विविध विभागांकरिता कोरे स्टॅंडर्ड पेपर्स, फाईल कव्हर्स, लखोटे व इत्यादी साहित्य खरेदी करणे.</p> <p>10. पामबीच रस्त्याजवळील गणपतशेठ तांडेल चौक ते जय मल्हार चौकापर्यंतच्या गटाराची सुधारणा करणे.</p> <p>11. नवी मुंबई महानगरपालिका शिक्षण विभाग अंतर्गत बालवाडी ते 8 वी पर्यंतच्या विद्यार्थ्यांना सन 2016-17 व सन 2017-18 मध्ये विद्यार्थी सुविधा पुरवठा करणे कामी प्रशासकिय मंजूरी मिळणे.</p> <p>ठरावाच्या सूचना :</p> <p>12 ते 14. श्रीम. कविता चंद्रकांत आगोंडे, यांजकडून :- (12) प्र. क्र. 80 मधील औद्योगिक डि ब्लॉक परिसरातील गटाराची अत्यंत दुरअवस्था झाली आहे. येणा-या पावसाळ्यात शेजारी असलेल्या डोंगराचे पाणी गटारामधून न वाहता ते रस्त्यावर वाहणार आहे. त्याकरीता परिसरातील गटार व संरक्षण भिंत बांधणे. (13) न.मु.म.पा.च्या सर्व शाळेमध्ये सी.सी.टि.व्हि. कॅमेरे बसविणे. (14) प्र. क्र. 80 मधील एल.पि. जक्शन ते प्लॉट नं. डि. 140 पासून ते डि. 178/04 पर्यंत रस्त्यांचे काँक्रीटकरण व गटार बनविणे.</p> <p>15 ते 17. श्री. विशाल पोपट ससाणे, यांजकडून :- (15) प्र. क्र. 82, अंतर्गत शिरवणे स्मशानभूमीच्या बाहेर असलेला भूखंड हरीतपाट्याचे व सुशोभिकरण करून</p>	<p>स्थानिक नागरिकांना चांगल्या प्रकारचे उद्यान किंवा मैदान उपलब्ध करणे. (16) प्र. क्र. 82, जुईनगर सेक्टर 24 व 25 येथील रहिवाशांच्या सोयीसाठी प्रत्येक सोसायटीकडे जाणा-या रस्त्याला दिशादर्शक नामफलक उभारणे. (17) प्र. क्र. 82, जुईनगर येथील सेक्टर 24 मधील चिंचोली तलावाची कमान चांगल्या व अत्याधुनिक पध्दतीची उभारणे.</p> <p>18 ते 20. श्री. रंगनाथ कारभारी औटी, यांजकडून :- (18) प्र. क्र. 84 मध्ये जो भुखंड पालिकेचा आहे त्या भुखंडावर अद्यावत प्रकारचे नागरी विरंगुळा केंद्र तयार करणे. (19) प्र. क्र. 84 मध्ये सेक्टर 4 येथे सिडकोकालीन मलनिःस्सारण वाहिन्या आहेत त्या बदलणे. (20) प्र. क्र. 84 मधील सेक्टर 4 मध्ये अद्यावत प्रकारचे शौचालय बांधणे.</p> <p>21 व 22. श्री. राजू रामा कांबळे, यांजकडून :- (21) प्र. क्र. 11 साईनाथवाडी जयभवानी चाळीतील व परिसरातील एम.एस.ई.बी. च्या लाईन अंडरग्राऊंड करून पोल हटविणे. (22) प्र. क्र. 11 साईनाथवाडी, छत्रपती कॉलनी व ऐरोली गांव येथील गटाराची दुरुस्ती करून बंदिस्त करणे.</p> <p>23 ते 25. श्री. आकाश बाळकृष्ण मढवी, यांजकडून :- (23) प्र. क्र. 14, से. 20 टोपाझ सोसायटीच्या बाजूला नवीन हायमास्ट बसविणे. (24) प्र. क्र.14, से. 20 ऐरोली मधील हायटेन्शन खालील उद्यान नव्याने विकसित करणे. (25) प्र. क्र. 14, से. 20 ऐरोली येथील स्मशानभूमीत चिमणी बसवून स्मशानभूमीची दुरुस्ती करणे.</p> <p>26 ते 28. सौ. उज्वला विकास झंजाड, यांजकडून :- (26) प्र. क्र.1, ईश्वरनगर येथे बाँबी चाळ, महालक्ष्मी चाळ ते बालीनगर, ओमकृपा चाळ येथील गटाराची दुरुस्ती करून तेथे हेवीड्युटी गटार त्यावर स्लॅब टाकणे. (27) प्र. क्र.1, मध्ये उत्तर भारतीय चाळ ते ईश्वरनगर मुख्य रस्त्यापर्यंत हेवीड्युटी गटार बांधणे. (28) प्र. क्र. 1, मध्ये ईश्वरनगर येथे अमृतधाम सोसायटी, माऊलीसदन चाळ व ईश्वरनगर ट्रॉन्सफार्मर जवळ या ठिकाणांवर चावडी बांधणे.</p> <p>29 ते 31. सौ. तनुजा श्रीधर मढवी, यांजकडून :- (29) प्र. क्र. 83, जुईनगर मधील सोसायट्यांचे भुखंड क्रमांक, नांव व पूर्ण जुईनगरचे नकाशे व रस्त्यांची नावे असलेले रेडियमचे फलक रस्त्यांच्या कडेने बसवणे.</p>
--	--

(30) प्र. क्र. 83, जुईनगर येथील मलनिःस्सारण वाहिन्या 12 वर्षांपूर्वी टाकल्या होत्या त्या वेळेपासून आता बऱ्याच इमारती व लोकसंख्या वाढून सांडपाणी व मलमुत्र यांची व्याप्ती वाढल्यामुळे बऱ्याचदा मलनिःस्सारण वाहिन्या तुंबून रस्त्यावर घाण पाणी वाहून दुर्गंधी येते म्हणून सदर जुन्या मलनिःस्सारण वाहिन्या बदलून मोठ्या आकाराच्या वाहिन्या टाकणे.

(31) प्र. क्र. 83, ला लागून असलेल्या मोठ्या नाल्यात खारफुटी वाढल्याने त्याची साफसफाई होत नाही तरी नागरिकांच्या आरोग्याच्या हितासाठी व पुढे पामबीच पर्यंत रस्ता वाढविण्याच्या दृष्टीने नवीन मुंबईत खाडीच्या भागात विमानतळ बनविताना जशी खारफुटीची अडचण दूर केली जाणार आहे त्याच अनुषंगाने सदर ठिकाणचा खारफुटीचा मुद्दा सोडवून रखडलेली विकास कामे मंजूर करावीत व संभाव्य उपाय करून नागरिकांना होत असलेल्या नाल्यांच्या दुर्गंधीचा त्रास कमी करावा.

32. श्री. विनोद विनायक म्हात्रे, यांजकडून :-

माझी आई स्वर्गीय सौ. विजयाताई विनायक म्हात्रे माजी महापौर नवी मुंबई यांच्या कार्यकाळात 1996-97 मध्ये करावेगावात 8 लाख लिटर क्षमतेचे भुमिगत व 4 लाख लिटर क्षमतेचे उच्च स्तरीय जलकुंभ बांधण्यात आले असून त्यावेळी म्हणजेच 1996-97 साली करावे नागरी आरोग्य केंद्राच्या नोंदणी नुसार 9326 एवढी लोकसंख्या होती. तसेच आज 2015-16 साली करावेनागरी आरोग्य केंद्राच्या नोंदणी नुसार करावेगावाची आजची लोकसंख्या 30,000 एवढी आहे. म्हणजेच साधारणपणे 1996-97 सालच्या तुलनेत आजची लोकसंख्या तिपट्टीने वाढलेली आहे. त्यामुळे करावे गावासाठी असलेला जलसाठा अपुरा असून तसेच भविष्यात शासनातर्फे प्रकल्पग्रस्तांची गरजेपोटी बांधकामे नियमित करण्याचे धोरण असून त्यामुळे अजून लोकसंख्या वाढणार आहे. तरी या सर्व बाबींचा विचार करता करावेगावामध्ये 10 लाख लिटर क्षमतेचे भुमिगत व 5 लाख लिटर क्षमतेचे उच्च स्तरीय जलकुंभ बांधणे.

33 ते 35. श्री. शशिकांत हंबीरराव राऊत, यांजकडून :-

(33) प्र. क्र. 54, से. 28 व 29 मधील नागरी वस्तीतून वाहणारा एकमेव उघडा नाला असून त्या उघड्या नाल्यामुळे नाल्याच्या दोन्ही बाजूस राहणाऱ्या परिसरात डासांचा आणि घाणीचा मोठ्या प्रमाणात प्रादुर्भाव वाढलेला आहे. त्यामुळे तेथील नागरीकांना डॅंगू, मलेरिया या सारख्या साथीच्या रोगांना सामोरे जावे लागत आहे. तरी हा उघडा नाला बंदिस्त करण्यासाठी सदर बाबत योग्य ती कार्यवाही करणे. (34) प्र. क्र. 54, से. 28 मधील डॉंग केंद्र ते मलनिःस्सारण केंद्रपर्यंतच्या पदपथालगत सुलभ शौचालय (ई टॉयलेट) उभारण्यात यावे जेणेकरून तेथील सकाळ संध्याकाळ फेरफटका मारणारे नागरीक, वरिष्ठ रहिवाशी, खास करून महिला वर्ग तसेच काही सोसायटीचे सुरक्षा रक्षक, घरकाम करणाऱ्या मोलकरणी यांची कुचंबना होणार नाही व इतरस्थ आडोशाला होणारी घाण न होता परिसर स्वच्छ व आरोग्यदायी राहण्यास मदत होईल तरी सदर

शौचालयाची निर्मिती व्हावी. (35) प्र. क्र.54, से. 29 मधील डायमंड गृहनिर्माण संस्था ते सिटी कॉर्नर 1 च्या पाठीमागील बाजूस 500 मिटर x 20 मिटरचा ट्रीबेल्ट असून ट्रीबेल्ट लगत असणाऱ्या नाल्यामधून सतत सोसायटीमध्ये येणाऱ्या विषारी सापांचा व भुरट्या चोरांचा प्रादुर्भाव वाढल्याने तेथील नागरिकांमध्ये भितीचे वातावरण तयार झालेले आहे. हा त्रास कमी होण्यासाठी नाला व ट्रीबेल्टच्या मधून 20 x 500 मिटर लांबीची व 6 फुट उंचीची भिंत बांधणे.

36 व 37. सौ. उषा कृष्णा पाटील, यांजकडून :-

(36) प्र. क्र. 33, मध्ये सिडकोने विकसित केलेल्या घणसोली विभागातील सेक्टर 1 ते सेक्टर 9 या मोठ्या क्षेत्रात एकही सार्वजनिक प्रसाधन गृहाची तरतूद करण्यात आलेली नसल्याने या परिसरात व्यापार उदीम, मोल मजुरी कारणास्तव येणाऱ्या आबाल वृद्ध नागरिकांची, विशेषतः महिला वर्गाची कुचंबना होते. त्यामुळे याचे दुष्परिणाम स्वरूप म्हणजे परिसरात सार्वजनिक प्रसाधन गृहाची वानवा असल्याने संबंधितांकडून या ठिकाणाच्या आसपासच्या काही अविकसित मोकळ्या भुखंडाचा तसेच पावसाळी नाल्याकडील जागांचा वापर नैसर्गिक विधी पार पाडण्यासाठी केला जात असल्याचे दिसून येते. तरी या विषयाची नोंद घेऊन जनहितार्थ तातडीने महापालिकेला सिडकोने उद्यानासाठी दिलेल्या सेक्टर 4 आणि सेक्टर 5 मधील भुखंडाच्या कोपऱ्याकडील बाजूस सार्वजनिक सुलभ प्रसाधन गृहे बांधणे. (37) नवी मुंबई महानगरपालिकेने घणसोली विभाग व्यतिरीक्त शहरात सर्व विभागांमध्ये विरंगुळा केंद्राची उभारणी केलेली आहे. त्यामुळे महापालिका हि हेतुपूर्वकतेने घणसोली विभागातील जनतेप्रती सापत्न भावाची भावना बाळगत असल्याचा नकारात्मक संदेश करदात्या जनतेमध्ये पोहचत आहे. तरी या विषयाची दखल घेऊन तातडीने महापालिकेला सिडकोने उद्यानांसाठी दिलेल्या सेक्टर 4 भुखंडावर विरंगुळा केंद्राची उभारणी करणे.

38 व 39. श्री. निवृत्ती शंकर जगताप, यांजकडून :-

(38) प्र. क्र.29, घणसोली 2 या प्रभागात सफाई कामगारांची संख्या कमी आहे. त्यामुळे साफसफाई योग्य प्रकारे होत नाही. गावठाण भाग असल्यामुळे गटारांची संख्या मोठ्या प्रमाणात आहे. लहान गटारांची संख्या मोठ्या प्रमाणात असल्यामुळे गटारांची साफसफाई होत नाही त्यामुळे मलेरिया डॅंग्युचे प्रमाण नेहमीचेच आहे. शहरी भागातील सफाई कामगारांच्या संखेच्या नॉम्स प्रमाणे गावठाण व झोपडपट्टीतील सफाई कामगारांची संख्या आहे. परंतू येथील कामाचे स्वरूप वेगळे आहे. वस्तुस्थिती वेगळी आहे. गावठाण भाग व झोपडपट्टी भाग यातील प्रत्येक प्रभागाची हिच वस्तुस्थिती आहे. हिच समस्या आहे. प्रभाग क्र. 29, मधील सफाईकामगारांची संख्या 26 आहे व ती कमी आहे. ती 10 कामगारांने वाढविणे. (39) प्र. क्र. 29, घणसोली 2 या प्रभागातील छत्रपती शिवाजी महाराज तलावापासून पश्चिमेकडे खाडीपर्यंत नैसर्गिक पावसाळी पाणी वाहून

नेणारा नाला आहे. व सध्या हि नाल्यातून सांडपाणी वाहून जात आहे. या नाल्याच्या बाजूला तीन बावडी, म्हात्रे आळी, जयश्री नगर हि नगरे आहेत पावसाळ्यात या नाल्यातून मोठ्या प्रमाणात पाणी येत असल्यामुळे या नगरांत नेहमीच पाणी भरत असते. व येथील राहणाऱ्या नागरिकांचे मोठ्या प्रमाणात नुकसान होत असते. पावसाळ्यात होणारी गैरसोय व नुकसान होवू नये म्हणून या नाल्याचे बांधकाम करणे.

40 ते 42. सौ. शुभांगी जगदिश गवते, यांजकडून :-

(40) प्र. क्र. 2, रामनगर मधील बोरला तलाव येथे जेष्ठ नागरिकांसाठी बैठकीची व्यवस्था करून शेड बांधणे. (41) प्र. क्र.2, रामनगर येथील अंतर्गत रस्त्यांचे कॉंक्रीटकरण करणे. (42) प्र. क्र.2, रामनगर मधील समाजमंदिर G+2 बांधणे.

43 ते 45. सौ. मनिषा शशिकात भोईर, यांजकडून :-

(43) प्र. क्र.48, पावणेगांव येथील महानगरपालिका भुखंडावर रहिवाशी व एम आय डी सी विभाग साठी विभाग कार्यालय बांधणे. (44) प्र. क्र.48, पावणेगांव प्राथमिक शाळेमध्ये इंग्रजी सेमी इंग्रजी माध्यमची बालवाडी सुरु करणे. (45) प्र. क्र. 48, श्रमिकनगर प्राथमिक शाळेमध्ये हिंदी माध्यमची प्राथमिक पुर्व प्राथमिक वर्ग सुरु करणे.

46 ते 48. श्री. हरिश्चंद्र आत्मराम भोईर, यांजकडून :-

(46) प्र. क्र. 59, जुहूगांव-2, मधील राधाकृष्ण मंदिराजवळची व आनंद भवन ते यशवंत महादू भोईर निवास येथील कमी व्यासाची मलनिःस्सारण वाहिनी काढून तेथे मोठ्या व्यासाची मलनिःस्सारण वाहिनी बसविणे व तेथील फुटपाथची दुरुस्ती करून तेथे इंटरलॉक बसविणे. (47) प्र. क्र. 59, जुहूगांव-2, से. 10 वाशी नवी मुंबई येथील श्रध्दा अपार्टमेंट येथील फुटपाथची दुरुस्ती करून तेथे इंटरलॉक बसविणे. (48) प्र. क्र. 59, जुहूगांव-2, से. 11 वाशी नवी मुंबई येथील गावदेवी मैदानातील बैठक स्टॅडची दुरुस्ती करून त्यावर शेड बसविणे.

49 व 50. श्री. रमेश चंद्रकांत डोळे, यांजकडून :-

(49) प्र. क्र. 26, नवी मुंबई महानगरपालिका शाळा क्रमांक 39 हनुमाननगर(महापे) व शाळा क्र. 41 अडवली-भुतावळी या शाळेमध्ये प्रयोगशाळा चालू करणे. (50) प्र. क्र. 26, महापे अडवली भुतावळी गाव येथील श्रीमती अनुसया तबाले यांच्या घरापासुन ते श्री नरेंद्र खुलात चाळ पर्यंत जुने खुले गटार असुन त्याची अत्यंत दुरावस्था झाली आहे त्यामुळे गटारातील घाण पाणी रस्त्यावर येते. त्यामुळे तेथील रहिवाशांचा आरोग्याचा प्रश्न निर्माण झाला आहे. तरी तेथे नवीन बंदिस्त गटार बांधणे.

51 ते 53. श्रीम. ऋचा रामचंद्र पाटील, यांजकडून :-

(51) प्र. क्र. 79, शांतीवन सोसायटी सेक्टर 7 सानपाडा ते जुईनगर रेल्वे ट्रॅक दरम्यान रस्ता दुभाजकावर पॅराबॉलीक कॅब स्टोन बसविणे. (52) प्र. क्र.79, कै. सिताराम मास्तर उद्यान सेक्टर 7 सानपाडा येथे ओपन जिम संकल्पना राबविणे. (53) प्र. क्र.79, भुखंड क्र. 1,

सेक्टर 11 सानपाडा ते भुखंड क्र. 11 सेक्टर 11 सानपाडा मागील बाजूस नाल्याला लागून रस्ता बनविणे.

54 व 55. सौ. श्रध्दा साजुराम गवस, यांजकडून :-

(54) प्र. क्र.94, सेक्टर 10, नेरुळ येथील साईबाबा हॉटेल ते गुडविल आर्केडपर्यंत (नेरुळ स्टेशन रोड) सिडकोची मलनिःस्सारण वाहिनी सिडको कालीन आहे तरी ती नव्याने मोठी टाकणे. (55) प्र. क्र.94, सेक्टर 10, येथील नागरी सुरक्षिततेच्या दृष्टीकोनातून व कायदा सुव्यवस्थेस सहकार्य होण्यासाठी साईबाबा हॉटेल ते स्टेशन रोड व ह.भ.प. कोंडाजी बाबा डेरे मार्ग, ते शिवशक्ती अपार्टमेंट पर्यंतच्या रस्त्यालगत असणाऱ्या विजेच्या खांबावर सी.सी.टी.व्ही. (CCTV) कॅमेरे बसविणे.

56 ते 58. सौ. रुपाली किस्मत भगत, यांजकडून :-

(56) प्र. क्र. 96, सेक्टर 16, नेरुळ मधील संभाजीराजे उद्यानातील गेट आणि संरक्षक भिंत तुटलेली असल्यामुळे भटकी कुत्री मोठ्या प्रमाणावर शिरकाव करून उद्यानात खेळत असलेल्या मुलांच्या व त्यांच्या पालकांवर भुंकुन अंगावर धावून जातात. काही वेळा तर ते कुत्रे काही नागरिकांना चावले ही आहेत. तसेच रात्री, अपरात्री काही समाजकंटक नशा करण्यासाठी उद्यानात येतात त्यामुळे स्थानिक नागरिकांनी याबाबत माझ्याकडे लेखी तक्रारही केली आहे तरी आपण लहान मुले व त्यांच्या पालकांची सुरक्षितता लक्षात घेऊन संभाजीराजे उद्यानात सुरक्षा रक्षक नेमणे. (57) प्र. क्र. 96, सेक्टर 18, नेरुळ येथील डॉ. बाबासाहेब आंबेडकर उद्यान व आसाराम बापू उद्यान येथे आसन व्यवस्था व छोटी खेळणी बसविणे. (58) प्र. क्र. 96, सेक्टर 16 ए, नेरुळ येथील मिनाताई ठाकरे मैदानाची आतील जागा लेवल मध्ये नसल्यामुळे व आतील पाणी बाहेर जाण्याकरीता छोटे गटार नसल्यामुळे पावसाचे पाणी तेथेच तुंबुन राहते त्यामुळे तेथे चिखल होऊन डास व मच्छरांची पैदास होते. तरी आपण सदर मैदानाच्या आतमध्ये संरक्षक भिंतीच्या शेजारी छोटी गटारे बांधणे.

59 ते 61. सौ. संगीता दिलीप बोऱ्हाडे, यांजकडून :-

(59) प्र. क्र. 76, सानपाडा पोलिस ठाणे ते सिध्दीविनायक को.ऑ.हौ.सो सेक्टर 8, समोरील रस्ता डांबरीकरण करणे. (60) प्र. क्र. 76, सानपाडा रेल्वे स्टेशन सेक्टर 3 ते सानपाडा ओव्हर ब्रिज सेक्टर 8, पर्यंत रेल्वे ट्रॅकच्या बाजूला F.R.P. ग्रील बसविणे. (61) प्र. क्र.76, मध्ये संपुर्ण रस्त्यांना मार्गदर्शक फलक बसविणे.

62 ते 64. सौ. संगीता संदीप म्हात्रे, यांजकडून :-

(62) प्र. क्र. 45, मध्ये एम.एस.ई.बी., एम.टी.एन.एल तसेच महानगरपालिका यांनी बऱ्याच ठिकाणी प्रभागामधील रस्त्यामध्ये खोदकाम केल्याने सदर रस्त्यांची दुरावस्था झाली आहे. तरी सदर प्रभागातील संपुर्ण रस्त्यांचे डांबरीकरण करणे. (63) प्र. क्र. 45 मधील बस डेपोची झालेली दुरावस्था पाहता सदर बस डेपोमध्ये संपुर्ण रस्त्यांचे कॉंक्रीटकरण करण्याची गरज आहे तरी सदर बस डेपोचे कॉंक्रीटकरण व मुख्य प्रवेशद्वार ही कामे करणे.

(64) प्र. क्र. 45, सेक्टर 3 मधील मोकळ्या भुखंडावर नागरिकांच्या सोयीसाठी व्यायामशाळा व बहुउद्देशीय इमारत बांधणे.

65 ते 67. श्री. मुनावर पटेल, यांजकडून :-

(65) प्र. क्र. 55, भुखंड क्र. 25, सेक्टर 11 येथे क्रिकेट मैदान विकसित करणे. (66) प्र. क्र. 55, सेक्टर 11, भुखंड क्र. 19 सी व 19 सी-1 या भुखंडावर इन्डोअर स्टेडीयम, स्विमिंग पुल तसेच व्यायामशाळा बांधणे. (67) प्र. क्र. 55, खैरणे गांव येथील दफनभूमीमध्ये पेव्हर ब्लॉक इंटरलॉक बसवून पदपथाचे बांधकाम करणे.

68 ते 70. डॉ. जयाजी के नाथ, यांजकडून:-

(68) प्र. क्र. 104, सी.बी.डी. बेलापूर मधून जाणाऱ्या मध्यवर्ती नाल्याची गेल्या 10 वर्षांपासून दुरुस्ती झालेली नसल्यामुळे सदरच्या भागामध्ये भरपूर पाणी व दुर्गंधीचे साम्राज्य पसरलेले आहे. तरी सदरच्या नाल्यामध्ये होणारे मच्छर व दुर्गंधी पासून मुक्तता मिळवी याकरीता नाल्याची दुरुस्ती करून दोन्ही बाजूच्या भिंती वाढवून सुशोभिकरण करणे. (69) प्र. क्र. 104, मध्ये अनेक नागरिकांची मागणी असून नव्या मुंबईतील नागरिकांचे स्वास्थ्य चांगले राहण्यासाठी सेक्टर 4,5,6 व 8बी मधील उद्यानामध्ये ओपन जिमचे साहित्य बसविणे. (70) प्र. क्र. 104, मध्ये सेक्टर 4,5,6 व 8बी मधील नागरिकांची गेल्या अनेक वर्षांची लायन्स पार्क मध्ये विरंगुळा केंद्र बांधण्यासाठी मागणी असून तेथे विरंगुळा केंद्र बांधून जेष्ठ नागरिकांना दिलासा द्यावा.

71 ते 73. श्री. दिपक रघुनाथ पवार, यांजकडून :-

(71) प्र. क्र. 107, सेक्टर 15 सी.बी.डी. येथे सिनियर सिटीझन यांची सेफ वॉक संस्था असून सदर संस्था विविध समाजपयोगी कार्यक्रम करत असते. या संस्थेमार्फत समाजातील विविध वयोवृद्ध व्यक्ती सकाळी व संध्याकाळी जॉर्गींग करण्याकरीता तसेच मनोरंजनाकरीता येत असतात. सदर ठिकाणी नवी मुंबईच्या भूषणात एक मानाचा तुरा म्हणून कॉमन मॅन चा पुतळा उभारणे. (72) प्र. क्र. 107, सेक्टर 15 सी.बी.डी. बेलापूर येथे वन टाईम प्लॅनिंग अंतर्गत बनविण्यात आलेल्या रस्त्यावर वाहनांची वर्दळ व वेग जास्त असल्याने अपघात होण्याची शक्यता आहे. त्यामुळे सदर रस्त्यावर विविध ठिकाणी स्पीड ब्रेकर्स बसविणे. (73) प्र. क्र. 107, मधील सेक्टर 15 सी.बी.डी. बेलापूर मध्ये जॉर्गर्स पार्क येथे सिनियर सिटीझन यांना बसण्यासाठी बेंचेस बसविणे.

74 ते 76. सौ. सरोज रोहिदास पाटील, यांजकडून :-

(74) प्र. क्र. 101, मधील आग्रोळी गावातील ग्रामस्थांसाठी व रहिवाशांसाठी स्वतंत्र नवीन स्मशानभूमी बनविणे. (75) प्र. क्र. 101, मधील आग्रोळी गाव उड्डाण पुलाखालील समाज मंदिरामध्ये स्टेजच्या डाव्या व उजव्या बाजूला दोन खोल्या (चेंजिंग रुमर्स) बनविणे. (76) प्र. क्र. 101, मधील आग्रोळी गावाजवळील सेक्टर 30 व 31 मधील भुखंड क्र. 14 हा मैदानासाठी आरक्षित असलेला भुखंड सिडकोकडून नवी मुंबई महानगरपालिकेकडे हस्तांतरित करून घेवून सदर

मैदानाचे सपाटीकरण (समपातळी) करून मैदानाचा विकास करावा.

77 ते 79. श्री. रामदास बबनराव पवळे, यांजकडून :-

(77) प्र. क्र. 49, सेक्टर 9 व 10 येथे ओपन जिमसाठी जागा उपलब्ध करून जिम चालू करणे. (78) प्र. क्र. 49, मध्ये अद्यावत वाचनालय अभ्यासिका उभारणे. (79) प्र. क्र. 49, मध्ये सर्व रस्त्यावर सी.सी.टि.व्ही कॅमेरे बसविणे.

80 ते 82. सौ. सुरेखा अशोक नरबागे, यांजकडून :-

(80) प्र. क्र. 103, सीबीडी, सेक्टर 8 आर्टिस व्हिलेज येथे मोठ्या प्रमाणात वाहन पार्किंगची गैरसोय असून त्वरित नवी मुंबई महानगरपालिकेच्या वतीने सोय करणे. (81) प्र. क्र. 103, सीबीडी, सेक्टर 8 आणि 8 मध्ये डोंगरांच्या बाजूस असल्यामुळे चोरीमाऱ्याचा मोठ्या त्रास होत आहे. म्हणून संरक्षक भिंत बांधणे. (82) प्र. क्र. 103, सीबीडी, सेक्टर 8 मधील झोपडपट्टीमध्ये मोठ्या प्रमाणात नवीन झोपडी वाढत असून प्रशासनाच्या निदर्शनास देऊन सुध्दा आतापर्यंत कोणत्याही प्रकारची कारवाई केलेली नाही म्हणून शासनाच्या नियमाप्रमाणे असलेल्या झोपड्यांना संरक्षक भिंत बांधणे.

83 ते 85. श्री. द्वारकानाथ बाबू भोईर, यांजकडून:-

(83) प्र. क्र. 30, मधील तळवली येथील स्मशानभूमीची दुरुस्ती करण्यात (84) प्र. क्र. 30, मधील तळवली येथील साई एकविरा चाळ येथील पदपथ व गटारावर कॉक्रीट स्लॅब टाकण्यात (85) प्र. क्र. 30, घणसोली मधील सेक्टर 15 व 16 येथील रस्ता आगरी चौक, वैशाली बिल्डींग ते भुमीराज सोसायटी पर्यंतच्या रस्त्याचे डांबरीकरण करणे.

86 ते 88. श्रीम. मेघाली मधुकर राऊत, यांजकडून :-

(86) प्र. क्र. 38, कोपरखैरणे, येथील सर्व रस्त्यांवर संपूर्ण खड्डे पडले असल्याने पावसाळ्या आधी सर्व रस्त्यांवरील खड्डे बुजवून त्यावर गतिरोधक टाकणे. (87) प्र. क्र. 38, मध्ये 1 टॅक्सी स्टॅंड व 1 रिक्शा स्टॅंड आहेत, सदर ठिकाणी अनधिकृत स्टॉल आहेत ते हटवून त्याचे सुशोभिकरण करणे. (88) प्र. क्र. 38, मध्ये छोटे खानी हॉर्स झोन (भाजीमार्केट) आहे तो विकसित करणे.

89 ते 91. श्री. संजू आधार वाडे, यांजकडून :-

(89) प्र. क्र. 12 सेक्टर 2 या ठिकाणी ज्ञानदिप शाळेच्या मागील बाजूस असलेले उद्यान तसेच भारतरत्न डॉ. बाबासाहेब आंबेडकर उद्यान मध्ये पाण्याची कमतरता असल्यामुळे 2 बोरिंगची पाण्याची स्टोरेज व्यवस्था करून देणे. (90) प्र. क्र. 12 सेक्टर 2 मध्ये सदर ठिकाणी 2 हायमास्टची व्यवस्था करणे. (91) प्र. क्र. 12 सेक्टर 2 या ठिकाणी प्रतिभा सोसायटी लगतच्या मोकळ्या भुखंडावर महिलांसाठी महिला उद्योग भवन स्थापन करणे.

92 ते 94. सौ. सायली नारायण शिंदे, यांजकडून:-

(92) प्र. क्र. 37 मधील प्लॉट नं. 34 ते 37 पर्यंत असलेल्या पदपथांची दुरुस्ती करणे. (93) प्र. क्र. 37 मधील प्लॉट नं. 48 ते 49 सनी टॉवर समोरील गटर हेवी ड्यूटी वर बनविणे.

(94) प्र. क्र. 37 मधील सेक्टर-1, प्लॉट नं. 83 आर्शिवाद कॉम्प्लेक्स समोरील पदपथांची दुरुस्ती करणे.

95 व 96 श्रीम. वैशाली तुकाराम नाईक, यांजकडून :-

(95) प्र. क्र. 51, सेक्टर -12 व 10 च्या मधोमध असणा-या कृष्णा सोसायटीच्या बाजूला असलेला नाला बंदिस्त करून त्याच्यावर गार्डन किंवा पार्किंगची व्यवस्था करणे. (96) प्र. क्र. 51, मध्ये मयूर अपार्टमेंट सोसा., ते महाराष्ट्र को.ऑ. बँक पर्यंत हेवी ड्युटी गटर बांधणे.

97 ते 99. सौ. नेत्रा आशिष शिर्के, यांजकडून:-

(97) प्र. क्र. 91 मधील गुरुनानक उद्यानातील जेष्ठ नागरिक विरंगुळा केंद्राची दुरावस्था झालेली आहे. सदरचे जेष्ठ नागरिक विरंगुळा केंद्राची इमारत तोडून कल्पना चावला उद्यान किंवा गुरुनानक उद्यानातील नविन जेष्ठ नागरिक विरंगुळा केंद्राची इमारत उभारणे. (98) प्र. क्र. 91 मधील सेक्टर-13, 17, 19 व 21 येथील चौकांचे कॉक्रीटीकरण करण्यात यावे. तसेच प्रभागातील सर्कल यांचे सुशोभिकरण करणे. (99) पारसिक हिल या ठिकाणी जेष्ठ नागरिक व वाकर्स हे फेरफटका मारण्यासाठी सकाळच्या वेळेस जातात. काही वेळेस याठिकाणी त्यांचे कार्यक्रम आयोजित केले जातात. या कार्यक्रमासाठी या ठिकाणी ॲम्पी थिएटर बांधणे.

100 ते 102.सौ. निर्मला आनंदराव कचरे, यांजकडून :-

(100) प्र. क्र. 52 मध्ये डी मार्ट सिग्नल ते जामा मस्जिद या रोडवरील गटर हेवी ड्युटी करून रस्ता रुंदीकरण करणे. (101) प्र. क्र. 52, सेक्टर-15 येथील रो हाऊस प्लॉट नं. 57 ते 69 या समोरील गटर हेवी ड्युटी करून रस्ता रुंदीकरण करणे. (102) प्र. क्र. 52, क्लासिक स्कायलार्क प्लॉट नं. 21 ते सेक्टर-15 गार्डन मधील जाणा-या रोडवरील गटर हेवी ड्युटी करून तसेच रस्ता रुंदीकरण करणे.

103 ते 105. सौ. पुजा गणेश मेढकर, यांजकडून :-

(103) प्र. क्र. 71 मध्ये बगाडे परिसर येथील रमेश सुर्यवंशी यांच्या घरापासून ते रवी पाटवळे यांच्या घरापर्यंत गटारे व पदपथ सुधारणा करणे. (104) प्रभाग क्र.71 मध्ये हनूमान नगर येथील अंबाबी जनरल स्टोअर्स ते कै.ओकारसिंग धर्माजी मेढकर शाळेपर्यंतची गटारांची सुधारणा करणे. (105) प्र. क्र. 71, मध्ये हनूमान नगर येथील संजीवनी क्लॉरी येथिल परिसरातील पदपथाची सुधारणा करणे.

106 ते 108. सौ. अंजली अजय वाळुंज, यांजकडून :-

(106) आरोग्याशी निगडित असल्याने मच्छरांसाठी संध्याकाळी फोगिंग / फवारणी कायम स्वरूपात करणे. (107) प्र. क्र. 62 मधील सेंट लॉरेस शाळेनजीक असलेला नाळा जो बंदिस्त करण्यात आलेला आहे, तेथे वाहनतळ करणे. (108) प्र. क्र. 62 मधील सर्व उद्यानामध्ये बोअरवेलची व्यवस्था करणे.

109 ते 111. श्री. काशिनाथ वामन पवार, यांजकडून :-

(109) प्र. क्र. 97 नेरुळ, सेक्टर-18 येथील यशवंत शिंदे मार्ग, विद्याभवन शाळेसमोरील पदपाथ बरेच ठिकाणी उखडली गेली आहेत तसेच त्याच्या वरच्या गटाराची

झाकणे तुटली आहेत तरी त्याची त्वरीत दुरुस्ती करणे.

(110) प्र. क्र. 97, नेरुळ, सेक्टर-18 येथील दिपसागर सोसायटीच्या समोरच्या गटाराची लोखंडी जाळी चोरीस गेलेली आहे तरी त्याच्यावर नवीन जाळी तातडीने बसविणे. (111) प्र. क्र. 97 नेरुळ, सेक्टर-18ए मधील हषा बाल्या ठाकूर उद्यानामध्ये संध्याकाळ नंतर अंधार झाल्यावर काही गर्दुले तेथे चरस, गांज्या करण्यासाठी तसेच काही तरुण दारू पिण्यासाठी उद्यानामध्ये बसतात त्याचा उद्यानाच्या आजूबाजूला राहणा-या रहिवाशांना त्या गोष्टीचा त्रास सहन करावा लागत असल्याकारणाने सदर उद्यानामध्ये चांगले विद्युत दिवे लावणे.

112 ते 114. सौ. लता भालचंद्र मढवी, यांजकडून :-

(112) प्र. क्र. 47 मधील कै.अण्णासाहेब पाटील उद्यान सुशोभिकरण करणे. (113) प्र. क्र. 47 मधील सेव्हरेज लाईन (मलनिःस्सारण वाहिन्या) बदलणे. (114) प्र. क्र. 47 मधील कै. अण्णासाहेब पाटील उद्यानात बहुउद्देशिय इमारत बांधणे.

115 व 116. श्रीम. दमयंती बबन आचरे, यांजकडून :-

(115) प्र. क्र. 43 मधील से.18, रूम नं. 757 ते 813 समोरील गटारांवर हेवी ड्युटी करणे. (116) प्र. क्र. 43 मधील से.17 रूम नं. 833 ते 757 समोरील गटारावर हेवी ड्युटी करणे.

117 व 118. सौ. मोनिका लक्ष्मीकांत पाटील, यांजकडून :-

(117) प्र. क्र. 28 अंतर्गत सर्व स्ट्रीट लाईट बदलून तेथे नवीन एल.ई.डी दिवे लावण्यात यावेत व जूने खराब झालेले डि.पी बॉक्स बदलून नवीन बॉक्स लावणे. (118) प्र. क्र. 28 अंतर्गत पावसाळ्या पुर्वीची सर्व कामे करण्यात यावीत. उदा. तलाव, विहीरी, नाले, गटार यांची सफाई करणे.

119 ते 121. श्री.लक्ष्मीकांत नामदेव पाटील,यांजकडून :-

(119) प्र. क्र. 27 अंतर्गत घणसोली गावाच्या सुरुवातीला अर्जूनवाडीजवळ असलेल्या नाल्याची पावसाळ्यापूर्वी साफसफाई करणे. (120) प्र. क्र. 27 मधील नाल्यावर एम.एस.ई.बी च्या ट्रान्सफार्मर आहे त्या ट्रान्सफार्मर भोवती सुरक्षा भिंत बांधणे. (121) प्र. क्र. 27 पावसाळ्यापूर्वी प्रभागातील एम.एस.सी.बी दिवे बदलून एल.ई.डी. दिवे लावणे.

122 ते 124. सौ. दिपाली सुरेश संकपाळ, यांजकडून :-

(122) प्र. क्र. 35 मध्ये असलेल्या शाळेचे मैदान भूखंड क्र.6 मैदानाचा विकास करून संरक्षक भिंत व भव्य व्यासपीट बांधणे. (123) प्र. क्र. 35 घणसोली मधील नागरी वसाहत क्षेत्राला लागून वाहणा-या मोठ्या नाल्यालगत नागरीकांसाठी जॉर्गींग ट्रॅक करणे. (124) प्र. क्र. 35 घणसोली वसाहतीला लागून असणा-या मोठ्या नाल्यामध्ये असणारा गाळ काढून साफसफाई करावी व नाल्याची पुर्नबांधणी करून त्या नाल्यालगत संरक्षक भिंत उभारणे.

125 ते 127. श्री. गिरीश कान्हा म्हात्रे, यांजकडून :-

(125) प्र. क्र. 95 मधील कै. पंडित रामा भगत उद्यानामध्ये विरंगुळा केंद्र बांधणे.

<p>(126) प्र. क्र. 95 मधील मुख्य चौकांमध्ये LED फ्लड लाईट लावणे. (127) प्र. क्र. 95 मधील तेरणा शाळे समोरील दुभागीय रस्ता पुढे जाउन गावदेवी मंदिरासमोर एकेरी होतो. सदर ठिकाणी श्रीम. अनुसया बाबुराव पाटील यांचे ग्रामपंचायत कालीन जुने घर असून हे रस्त्यामध्ये 20 मीटर रुंदी पर्यंत आल्याने सदयस्थितीत रहदारीसाठी फक्त 10 मीटर रुंदीचा रस्ता उपलब्ध आहे. तरी, श्रीम. अनुसया बाबुराव पाटील यांना सदर घराबाबत पर्यायी भूखंड देण्यात येवून सदर रस्त्याची जागा मोकळी करणे.</p> <p>128 ते 130. श्री. घन:शाम रतन मढवी, यांजकडून :-</p> <p>(128) महाराष्ट्र राज्याचे मा.मुख्यमंत्री श्री. देवेंद्र फडणवीस यांनी 31 डिसेंबर 2015 पर्यंतची घरे अधिकृत असे जाहीर केले असताना, नवी मुंबई महानगरपालिका</p>	<p>गावठाण व सिडको भागातील वाढीव बांधकांमाना चौपट करपात्र मुल्य आकारत असून सदर महानगरपालिकेची भुमिका येथील नागरिकांवर अन्यायकारक असून सदर वाढीव करपात्र मुल्य एकपट करणे. (129) मोबाईल टॉवरच्या रेडिएशनचा त्रास होऊ नये म्हणून शाळा, कॉलेज हॉस्पिटल यापासून मोबाईल टॉवर 300 मिटर दुर लावणेबाबत व नवी मुंबई मानगरपालिका क्षेत्रातील सर्व अनधिकृत मोबाईल टॉवर हटविणे.</p> <p>(130) महानगरपालिका व खाजगी शिक्षण संस्था यांच्या उदासिनतेमुळे शिक्षण हक्क (RTE) कायद्याची अंमलबजावणी होत नाही त्यामुळे खाजगी शाळेत 25% प्रवेश गोर गरिब आर्थिकदृष्ट्या विद्यार्थ्यांना मिळत नाही, म्हणून सदर शिक्षण हक्क कायदा (RTE) विषय माहिती नवी मुंबई शिक्षण मंडळ मार्फत प्रचार व प्रसार करणे.</p>
--	---

मा. महापौरांच्या आदेशावरून,

सही/-

(चित्रा बाविस्कर)

महानगरपालिका सचिव,
नवी मुंबई महानगरपालिका.

महापालिका सचिव कार्यालय,
नवी मुंबई महानगरपालिका,
दिनांक 12 एप्रिल 2016.